



# അറബ് വസന്തത്തിൽ വിപ്ലവത്തിന്റെ മഴവില്ല്

അറബ് വസന്തത്തിലെ സമരനായികയെ തേടി  
നൊബേൽ സമാധാന സമ്മാനം എത്തുമ്പോൾ അറബ്  
വസന്തം അകലെയല്ല എന്ന പ്രതീതിയാണ് ഉളവാകുന്നത്

■ മുസാഫിർ

ജന്മകർമ്മങ്ങൾ ദൈവത്തിങ്കൽ അർപ്പിക്കുന്നതിനെയാണ് 'തവക്കുൽ' എന്ന അറബി പദം കൊണ്ട് അർത്ഥമാക്കുന്നത്. എല്ലാം സർവ്വേശ്വരനിൽ സമർപ്പിക്കുമ്പോഴും തവക്കുൽ കർമാൻ എന്ന മുപ്പത്തിരണ്ടുകാരിയായ

അറബ് വനിതാ പോരാളി, സമരം ചെയ്യുന്ന മനുഷ്യരുടെ സംഘകരുത്തിൽ അതിരുകളില്ലാത്ത ആത്മവിശ്വാസം പുലർത്തുന്നു. അപ്രതിഹതമായ ജനരോഷത്തിൽ ചരിത്രം കീഴ്മേൽ മറിയുമെന്ന് കൊടുമുടിയു

ടെ ദൃഢമനസ്സുള്ള ഈ വിപ്ലവകാരി ഉറച്ചു വിശ്വസിക്കുന്നു. ഇരുൾ മുടിയ മുഖപടത്തിന്റെ വലക്കണ്ണികളുത്ത് വെളിച്ചത്തിന്റെ തുറസ്സിലേക്ക് കണ്ണ് തുറക്കൂ എന്ന് അലസഗാമികളായ അറേബ്യൻ സഹോദരിമാരെ അവർ സദാ

ജാഗരൂകമാക്കിക്കൊണ്ടിരിക്കുന്നു. കലാപഭരിതമായ മുഹൂർത്തങ്ങളെ മെരുക്കിയെടുക്കുന്നതിനിടെയാണ് സമാധാനത്തിനുള്ള നൊബേൽ പുരസ്കാരം കഴിഞ്ഞയാഴ്ച തവക്കൂൽ കർമാനെ തേടിയെത്തിയത്.

യെമൻ തലസ്ഥാനമായ സനാ നഗരത്തിൽ ക്യാബിനറ്റ് ബിൽഡിംഗിന് വിളിപ്പാടകലെ പ്രസിഡന്റ് അലി അബ്ദുല്ല സാലെയുടെ സ്പെഷ്യാലൈസ്ഡ് ഓഫീസിലുള്ള ജനകീയ പ്രക്ഷോഭം കേന്ദ്രീകരിച്ചിട്ടുള്ള 'പരിവർത്തന ചതാരത്തിലെ' കൂടാരത്തിലിരിക്കുമ്പോഴാണ് പുരസ്കാര വാർത്ത കർമാൻ അറിഞ്ഞത്. തമ്പിനകത്ത് നിന്നു പുറത്ത് വന്ന് സമരതീക്ഷ്ണമായ കണ്ണുകൾ വിടർത്തി അവർ വിജയസൂചകമായി ഇരുവിരലുകളുമുയർത്തി. തന്നെ അഭിനന്ദിക്കാനെത്തിയവരോട് കർമാൻ പറഞ്ഞു: "ഏകാധിപത്യത്തിനെതിരെ പൊരുതുന്ന പ്രബുദ്ധരായ യെമനി ജനതയ്ക്ക് ഞാനെന്റെ നൊബേൽ സമ്മാനം സമർപ്പിക്കുന്നു."

പ്ലാസ്റ്റിക് ഷീറ്റ് മേൽക്കൂരയാക്കിയ വിശാലമായ തമ്പിനകത്ത് സർക്കാർ വിരുദ്ധ സമരക്കാരോടൊപ്പമാണ് തവക്കൂൽ കർമാന്റേയും ഭർത്താവിന്റേയും അന്തിയുറക്കം. ക്ഷീണിച്ച ദേഹവും നിറം മങ്ങിയ വസ്ത്രവും അവരെ അനാകർഷകയാക്കിയിരിക്കുന്നു. പക്ഷേ, ആ മിഴികളിലെ തീക്ഷ്ണത ഒരു പോരാളിയുടെ കണ്ണിൽ കത്തുന്ന തീപോലെ ജ്വലിച്ചുകൊണ്ടിരുന്നതായി അൽജസീറ ടി.വി ചാനൽ ലേഖകയുടെ ദൃക്സാക്ഷി വിവരണം.

ലൈബീരിയൻ പ്രസിഡന്റ് എലൻ ജോൺസൺ, ലൈബീരിയയിലെ മനുഷ്യാവകാശ പ്രവർത്തക ലൈമ ഗൊബോവി എന്നിവരോടൊപ്പമാണ് തവക്കൂൽ കർമാൻ സമാധാന നൊബേൽ പങ്ക് വയ്ക്കുക. ആഫ്രിക്കയിലേയും അറബ് ലോകത്തേയും വിമോചനപ്പോരാട്ടങ്ങൾക്കുള്ള അംഗീകാരമായിട്ടു കൂടിയാണ് ഈ മൂന്നു വനിതകൾക്കും കൂടി ലഭിച്ചിട്ടുള്ള ഉന്നത ബഹുമതി. ടുണീഷ്യയിലും ഈജിപ്റ്റിലും ലിബിയയിലും യെമനിലും മറ്റും ഉരുൾപൊട്ടി വന്ന ഭൂതപരിവർത്തനത്തിന്റെ പടഹഡാനിയെയാണ് 'അറബ് വസന്തം' എന്നു വിളിക്കുന്നത്. ഈ വസന്താരാമത്തിലെ വിപ്ലവത്തിന്റെ മോലയ്ക്കോ



തവക്കൂൽ കർമാൻ പ്രകടനം നയിക്കുന്നു

തിസ്സായാണ് തവക്കൂൽ കർമാനെ പൊരുതുന്ന യെമനി ജനത കണക്കാക്കുന്നത്. പത്രപ്രവർത്തകയും രാഷ്ട്രീയ പ്രചാരകയുമായ അവരെ അറബ് വസന്തത്തിന്റെ ആധുനിക പ്രതീകമായും ജനാധിപത്യലോകം ഉയർത്തിക്കാട്ടുന്നു.

### പാരമ്പര്യവാദികളെ ഞെട്ടിച്ച വനിത

ഈ പംക്തിയിൽ മുമ്പ് പരിചയപ്പെടുത്തിയിട്ടുള്ള സീമാ സഫർ (അഫ്ഗാനിസ്ഥാനിൽ താലിബാനു കൾക്കും ഭീകരവാദികൾക്കുമെതിരെ കനത്ത പോരാട്ടം നയിക്കുന്ന സ്ത്രീ വിമോചക) ഉൾപ്പെടെയുള്ള പ്രമുഖ വനിതകളെ അവസാന നിമിഷത്തിൽ പിൻതള്ളിക്കൊണ്ടാണ് കർമാനും ലൈബീരിയൻ വനിതാ നേതാക്കളും നൊബേൽ പട്ടികയിൽ ഇടം നേടിയത്. കഴിഞ്ഞ ഒരു ശതകത്തിനിടെ പന്ത്രണ്ടു വനിതകൾ മാത്രമാണ് സമാധാന നൊബേൽ കരസ്ഥമാക്കിയിട്ടുള്ളത്. ഇത്തവണ തവക്കൂൽ കർമാൻ കൂടി പരിഗണിക്കപ്പെട്ടതോടെ അലി അബ്ദുല്ല സാലെയെ അനുകൂലിക്കുന്ന ചുരുക്കം ചില യെമനി നേതാക്കൾക്കും മതമൗലികവാദികൾക്കും ഏകാധിപതികൾക്കും ഉറക്കം നഷ്ടപ്പെട്ടു. മാദ്ധ്യമ സാമ്പത്തികത്തിനു വേണ്ടി പോരാടുന്ന കർമാൻ, ചങ്ങലകളില്ലാത്ത വനിതാ മാദ്ധ്യമപ്രവർത്തകരുടെ സമരസംഘടനയുടേയും തീപ്പൊരി നേതാവാണ്. യെമനിലേയും അറബ് ലോകത്തേയും ആവിഷ്ക്കാര സാമ്പത്തികത്തിനു വേണ്ടി ശബ്ദിക്കുന്ന നാവും ചലിക്കുന്ന

തൂലികയുമാണ് തവക്കൂൽ കർമാന്റെ കരുത്ത്. നൊബേൽ സമ്മാനിതയാകുന്ന ആദ്യ അറബ് വനിതയെന്ന ബഹുമതിയും മൂന്നു കുട്ടികളുടെ അമ്മയായ തവക്കൂൽ കർമാനു സ്വന്തം. സിറിയൻ കവി അഡോണിസ് സാഹിത്യ നൊബേലിന്റെ സാധ്യതാ പട്ടികയിൽ പ്രഥമസ്ഥാനീയനായിരുന്നുവെങ്കിലും ഇത്തവണയും അവസാന നിമിഷം തഴയപ്പെടുകയായിരുന്നു. നജ്ജിബ് മഹ്ഫൂസിനുശേഷം സാഹിത്യ നൊബേൽ അറബ് ലോകത്തേക്ക് വരുന്നുവെന്ന പ്രവചനമാണ് അതോടെ പാളിയത്. എങ്കിലും തവക്കൂൽ കർമാന്റെ പുരസ്കാര ലബ്ധി അറേബ്യൻ ലോകത്ത് അപ്രതീക്ഷിതമായ ആഘോദം വിതച്ചു.

അഞ്ചു വർഷം മുമ്പ് ഒരു ടെലിവിഷൻ ക്യാമറയ്ക്കു മുന്നിൽ കർമാൻ തന്റെ മുഖാവരണം വലിച്ചുനീക്കി പാരമ്പര്യവാദികളെ ഞെട്ടിച്ചു. ഒരു മനുഷ്യാവകാശ സമ്മേളന വേദിയിലായിരുന്നു രംഗം. തുടർന്നങ്ങോട്ട് അറബ് ലോകത്ത് ഉയിർക്കൊണ്ട ചെറുതും വലുതുമായ സാമ്പത്തികപ്രോളാട്ടങ്ങളുടെ കുന്നുമുന്നായിത്തീർന്നു ഈ പൊളിറ്റിക്കൽ സയൻസ് ബിരുദധാരിണി. അറബ് വിദ്യാർഥിനികൾക്കും യുവതികൾക്കുമിടയിൽ പുക്കഞ്ഞുന്നിന്ന അസംതൃപ്തിയുടേയും ക്ഷോഭത്തിന്റേയും ബഹിർസ്ഫുരണങ്ങൾ ലോകം കണ്ടു തുടങ്ങി. പല കേന്ദ്രങ്ങളിലും പ്രകടനങ്ങളും പൊതുയോഗങ്ങളും അരങ്ങേറി. പർദ്ദയിട്ട സ്ത്രീകളുടെ കൈകളിൽ കൊടികളും പ്ലക്കാർഡുകളും നിറഞ്ഞു. ടുണീഷ്യയിലും ഈജി



പറ്റിലും ഇരമ്പിയ വനിതാറാലികളുടെ മുൻനിരയിൽ നിന്ന് അത്യുച്ചത്തിൽ മുദ്രാവാക്യം മുഴക്കുന്ന കർമ്മാന്റേയും സഹപ്രവർത്തകരുടേയും ചിത്രം ഭരണാധികാരികളിൽ അസഹിഷ്ണുത സൃഷ്ടിച്ചു.

പ്രസിഡന്റ് അലി അബ്ദുല്ല സാലെയ്ക്കെതിരായ ആദ്യപ്രക്ഷോഭത്തിന്റെ വെടി പൊട്ടിയ ഉത്തര യെമനിലെ തായിസ് നഗരത്തിനടുത്ത മിഖ്ലഫ് ഗ്രാമത്തിലാണ് കർമ്മാൻ ജനിച്ചത്. ഈജിപ്ഷ്യൻ പ്രസിഡന്റ് ഹുസ്നി മുബാറക്ക് അധികാര ഭ്രഷ്ടനായതിൽ ആഘാതം പ്രകടിപ്പിച്ചുകൊണ്ട് സനാ പട്ടണത്തിൽ നടന്ന കുറ്റൻ പ്രകടനത്തിന് നേതൃത്വം നൽകിയതോടെയാണ് തവക്കൂൽ കർമ്മാൻ രാജ്യശ്രദ്ധ പിടിച്ചെടുത്തത്. പിറ്റേ മാസം സനായിലെ പബ്ലിക് പ്രോസിക്യൂഷൻ ഓഫീസിനു മുന്നിൽ യെമൻ പ്രസിഡന്റ് അലി അബ്ദുല്ല സാലെയ്ക്കെതിരായ റാലിയുടെ മുഖ്യആകർഷണവും കർമ്മാനായിരുന്നു. പ്രകടനം നയിച്ചതിന് യെമനി സുരക്ഷാവകുപ്പ് ഇവരെ കസ്റ്റഡിയിലെടുത്തു. ഇസ്മാഹ് എന്ന യെമനിലെ പ്രതിപക്ഷ പാർട്ടിയുടെ നേതൃസ്ഥാനത്തെത്തിയ കർമ്മാൻ, താൻ തീവ്ര ഇസ്ലാമിക പ്രസ്ഥാനങ്ങളുടെ ശത്രുവാണെന്ന് പറയുന്നു. ഈജിപ്റ്റിലെ തീവ്രവാദി വിഭാഗമായ മുസ്ലിം ബ്രദർഹുഡ്സിന് യെമനിലെ ഇസ്ലാഹ് സംഘടനയ്ക്ക് ബന്ധമുണ്ടെന്ന ആരോപണത്തെ അവർ ശക്തിയായി വെല്ലുവിളിക്കുന്നു.

### യെമനികളുടെ ആവേശം

“അലി അബ്ദുല്ല സാലെയുടെ യുഗം അസ്തമിക്കാൻ പോകുന്നു. യെമന്റെ അടുത്ത ഭരണാധികാരിയായി ഒരു പക്ഷേ, തവക്കൂൽ കർമ്മാനെ അമേരിക്ക അവരോധിച്ചു കൂടായ്കയില്ല. അതിന്റെ സൂചനയുമാകാം, ഈ നൊബേൽ സമ്മാനലബ്ധി-ഒരു ഏകാധിപത്യ ശൈലിയാണ് പക്ഷേ, കർമ്മാൻ പിന്തുടരുന്നത്”-ഈ അഭിപ്രായം യെമനിലെ ഇടതുപക്ഷ നേതാവ് ബഷീർ ഉസ്മാന്റേതാണ്. (ദക്ഷിണ-ഉത്തര യെമനുകളുടെ ഏകീകരണത്തിനു മുമ്പ് ദക്ഷിണ യെമനിൽ സോവ്യറ്റ് അനുകൂല കമ്മ്യൂണിസ്റ്റ് ഭരണമായിരുന്നു. ഇപ്പോൾ സിറിയയിൽ പ്രവാസ ജീവിതം നയിക്കുന്ന അലി നാസർ മുഹമ്മദായിരുന്നു പ്രസിഡന്റ്. 1982-ൽ ഇദ്ദേഹം കേരളം സന്ദർശിച്ചിട്ടുണ്ട്).

സ്വന്തം നാട്ടിലേക്ക് നൊബേൽ സമ്മാനമെത്തിയ വാർത്ത യെമൻ ടെലിവിഷനും ഔദ്യോഗിക വാർത്താ ഏജൻസികളും ആദ്യദിവസം തമസ്കരിച്ചു. എന്നാൽ, ഗവൺമെന്റ് വിരുദ്ധ പ്രകടനങ്ങൾക്ക് നേതൃത്വം നൽകുന്ന ഗ്രൂപ്പിന്റെ നേതാവ് അബ്ദുൽ ബാരി താഹിർ പറഞ്ഞത് ഇങ്ങനെ: തവക്കൂൽ കർമ്മാനിലൂടെ യെമൻ പുതിയ ചരിത്രമെഴുതുന്നു. യെമനികളുടെ വീരനായികയാണ് അവർ. തീർച്ചയായും ഈ അന്താരാഷ്ട്ര ബഹുമതിക്ക് അവർ അർഹയുമാണ്. ജീവിക്കാനുള്ള ജനങ്ങളുടെ അവകാശത്തിനു വേണ്ടി അവരും ഭർത്താവും പോരാടിക്കൊണ്ടിരിക്കുന്നുവെന്നത് ഏതൊരു യെമനി പൗരനും ആവേശം പകരുന്നു.

കയറോയിലെ മനുഷ്യാവകാശ പ്രവർത്തകരുടെ സംഘടന നൽകിയ വാർത്താകുറിപ്പ് ഇങ്ങനെ: ഈജിപ്തിലും ലെബനോണിലും സിറിയയിലും മുസ്ലിം സ്ത്രീകൾ ബ്ലൂട്ടി പാർലറുകളിൽ ദേഹകാന്തി വരുത്താൻ നിങ്ങളു നിവർന്നു കിടക്കുമ്പോൾ യെമനിൽ ചെളിയും മണ്ണും പുരണ്ട കൂടാരത്തിലിരുന്ന് സാതന്ത്ര്യപ്പോരാളികൾക്ക് ഉത്തേജനം പകരുകയാണ് അലി അബ്ദുല്ല സാലെയ്ക്കെതിരായ



തവക്കൂൽ കർമ്മാൻ. അലി അബ്ദുല്ല സാലെയുടെ ശിക്ഷികളായ പട്ടാളക്കാരുടെ മുഷ്ക്കിനെ നേരിട്ടു കൊണ്ടും പ്രാണൻ പണയം വെച്ചുമുള്ള ധീര പോരാട്ടത്തിലാണ് അവരും കൂട്ടുകാരികളും. അതിനുള്ള ആദരവ് തന്നെയാണ് സമാധാന നൊബേൽ എന്ന കാര്യത്തിൽ സംശയമില്ല.

പ്രാർഥനയ്ക്കിടെ, പ്രകടനക്കാരുടെ ബോംബേറിൽ പരിക്കേറ്റ് രാജ്യം വിട്ടോടിയ യെമൻ പ്രസിഡന്റിനെതിരെ പ്രതിഷേധം നയിച്ചവർ കഴിഞ്ഞ മേയ് മാസത്തിൽ സനാ നഗരമധ്യത്തിലെ കൊട്ടാരത്തിലേക്ക് മാർച്ച് നടത്തി. തവക്കൂൽ കർമ്മാനാണ് ഈ കൊട്ടാര മാർച്ച് ആസൂത്രണം ചെയ്തത്. അന്ന് പ്രതിഷേധക്കാരെക്കെതിരെ പട്ടാളം വെടിയുതിർത്തു. പതിമൂന്നു പേർ മരിച്ചു. ഈ സംഭവത്തിൽ ദുഃഖിതയായ കർമ്മാൻ മരിച്ചവരുടെ കുടുംബങ്ങളോട് ക്ഷമാപണം നടത്തി.

എല്ലാ ചൊവ്വാഴ്ചകളിലും തവക്കൂൽ കർമ്മാന്റെ നേതൃത്വത്തിലുള്ള ഗവൺമെന്റ് വിരുദ്ധ പ്രകടനങ്ങൾ പരിവർത്തന ചത്വരത്തെ ഇളക്കി മറിക്കുന്നു. യെമനിലും വിദേശങ്ങളിലും പഠിക്കുന്ന യെമനി യുവതികൾ സമരനിരയിൽ അണി ചേരുന്നു. ഓരോ ആഴ്ചയും സമരവ്യൂഹം പെരുകിവരുന്നു. കഴിഞ്ഞ വെള്ളിയാഴ്ച തവക്കൂൽ കർമ്മാന്റെ നൊബേൽ സമ്മാന വാർത്ത പുറത്തുവന്നു. ശനിയാഴ്ച പ്രസിഡന്റ് അലി അബ്ദുല്ല സാലെയ്ക്കെതിരെ സന്നദ്ധത അറിയിച്ചു. ഇരുസംഭവങ്ങൾക്കും പരസ്പര ബന്ധമൊന്നുമില്ലെങ്കിലും പ്രതിപക്ഷ സമരനായികയുടെ ആഗോള പ്രശസ്തി തീർച്ചയായും സാലെയുടെ മനോവീര്യം വീണ്ടും കെടുത്തിയിട്ടുണ്ടാവാം.

ഹോദൈദാ മലനിരകളിലേയും ചെങ്കടൽത്തീരത്തേയും കാറ്റിന് വിപ്ലവത്തിന്റെ സംഗീതമുണ്ട്. പരിവർത്തന ചത്വരത്തിൽ നിന്നുയരുന്ന ദേശഭക്തി ഗാനങ്ങളിൽ മാറ്റത്തിന്റെ മുഴക്കമുണ്ട്. ചെസ്റ്റ്നറ്റ് മരശിഖരങ്ങൾക്ക് മീതെ നരച്ച അറേബ്യൻ ആകാശത്ത് അഗ്നി ശലാകകളും നിറയുന്നുണ്ടാകും. തവക്കൂൽ കർമ്മാനും അനുയായികളും അധികാരക്കൈമാറ്റത്തിന്റെ ഗൃഹപാഠങ്ങൾ ആരംഭിച്ചു കാണും. അതെ, അറബ് വസന്തം അകലെയല്ല. ■